

# ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 25-10-2025

సమయం : 6.45 గంటలు

## ముఖ్యాంశాలు

1. తెలుగుజాతి ప్రపంచంలో అన్ని రంగాలలో అగ్రస్థానంలో కొనసాగుతోందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు అభిప్రాయపడ్డారు.
2. ప్రధానమంత్రి నరేంద్రమోదీ “మన్ కీ బాత్” కార్యక్రమం రేపు ఉదయం 11 గంటలకు ప్రసారమవుతుంది.
3. ఆంధ్రప్రదేశ్ లో పెండింగ్ రైల్వే ప్రాజెక్ట్ పనులు త్వరితగతిన పూర్తి చేసేందుకు చర్యలు తీసుకోవాలని కేంద్రమంత్రి భూపతిరాజు శ్రీనివాస వర్మ అధికారులను ఆదేశించారు.
4. అర్జులైన వారికి ఇళ్లు, ఇళ్ల స్థలాలు ఇవ్వాలనే లక్ష్యంతో కూటమి ప్రభుత్వం పని చేస్తోందని ఆంధ్రప్రదేశ్ రాష్ట్ర గృహ నిర్మాణ శాఖ మంత్రి కొలుసు పార్థసారథి తెలిపారు.
5. అంగన్ వాడీ కేంద్రాలకు సరుకుల సరఫరాలో జాప్యాన్ని, నాణ్యతలో లోపాలను సహించేది లేదని తెలంగాణ రాష్ట్ర మహిళా, శిశు సంక్షేమశాఖ మంత్రి దనసరి అనసూయ సీతక్క పేర్కొన్నారు.

=====

తెలుగుజాతి ప్రపంచంలో అన్ని రంగాలలో అగ్రస్థానంలో కొనసాగుతోందని ఆంధ్రప్రదేశ్ ముఖ్యమంత్రి నారా చంద్రబాబు నాయుడు అభిప్రాయపడ్డారు. దుబాయ్ లో ఏర్పాటు చేసిన తెలుగు డయాస్పొరా కార్యక్రమంలో ముఖ్యమంత్రి నిన్న పాల్గొన్నారు. ఈ సందర్భంగా ఆయన మాట్లాడుతూ.. 30 ఏళ్ల ముందు ఐటీ రంగాన్ని తాను ప్రోత్సహించానని.. తెలుగు వాళ్లు ఐటీ నిపుణులుగా ఇప్పుడు ప్రపంచమంతా రాణిస్తున్నారని గుర్తు చేశారు. దేశంలో ఎక్కడా లేని విధంగా 750 ప్రభుత్వ సేవలు వాట్సాప్ ద్వారా అందజేస్తున్నట్లు పేర్కొంటూ..

..వాయిస్.. 34 సెకన్లు

ప్రధానమంత్రి నరేంద్రమోదీ తన మనసులోని భావాలను ఆకాశవాణి ద్వారా దేశ ప్రజలతో పంచుకునే “మన్ కీ బాత్” మనసులోని మాట కార్యక్రమం 127వ సంచిక రేపు ఉదయం 11 గంటలకు ప్రసారమవుతుంది. మన్ కీ బాత్ తెలుగు అనువాదం ప్రధాని ప్రసంగం అయిన వెంటనే ఒకసారి, తిరిగి రాత్రి 8 గంటలకు మరోసారి ఉభయ తెలుగు రాష్ట్రాలలోని అన్ని ఆకాశవాణి కేంద్రాల ద్వారా ప్రసారమౌతుంది.

ఆంధ్రప్రదేశ్ లో పెండింగ్ రైల్వే ప్రాజెక్ట్ పనులు త్వరితగతిన పూర్తి చేసేందుకు చర్యలు తీసుకోవాలని కేంద్ర ఉక్కు భారీ పరిశ్రమల శాఖ సహాయమంత్రి భూపతిరాజు శ్రీనివాస వర్మ రైల్వే అధికారులను ఆదేశించారు. విజయవాడలోని డివిజనల్ రైల్వే కార్యాలయంలో డిఆర్ఎం మోహిత్ సోనాకియాతో ఆయన నిన్న సమావేశం అయ్యారు. ఈ సందర్భంగా నరసాపురం-కోటిపల్లి, నర్సాపురం-మచిలీపట్నం రైల్వే లైన్ల పనుల ప్రస్తుత పరిస్థితిని ఆరా తీశారు. భీమవరం, నర్సాపురం తాడేపల్లిగూడెం రైల్వే స్టేషన్లలో అమృత్ స్టేషన్ పథకం కింద జరుగుతున్న పనుల పురోగతి పైన కూడా చర్చించారు.

-----

రాష్ట్రంలో అర్బులైన పేదలందరికీ ఇళ్లు, ఇళ్ల స్థలాలు ఇవ్వాలనే లక్ష్యంతో కూటమి ప్రభుత్వం పని చేస్తోందని ఆంధ్రప్రదేశ్ రాష్ట్ర గృహ నిర్మాణ శాఖ మంత్రి కొలుసు పార్థసారధి తెలిపారు. అమరావతిలోని రాష్ట్ర సచివాలయంలో మంత్రులు కె.పార్థసారధి, పి.నారాయణ, సత్యప్రసాద్, ఎన్ఎండి ఫరూక్ లతో కూడిన మంత్రి వర్గ ఉప సంఘం సమావేశం నిన్న జరిగింది. ఈ సమావేశం వివరాలను మంత్రి పార్థసారధి పాత్రికేయులకు వివరిస్తూ..

వాయిస్... 32 సెకన్లు

-----

అంగన్వాడీ కేంద్రాలకు సరుకుల సరఫరాలో జాప్యాన్ని, నాణ్యతలో లోపాలను సహించేది లేదని తెలంగాణ రాష్ట్ర మహిళా, శిశు సంక్షేమ శాఖ మంత్రి దనసరి అనసూయ సీతక్క పేర్కొన్నారు. హైదరాబాదులోని రాష్ట్ర సచివాలయం నుంచి జిల్లా అధికారులతో దృశ్య మాధ్యమ సమావేశాన్ని ఆమె నిన్న నిర్వహించారు. ఈ సందర్భంగా మంత్రి అంగన్వాడీ కేంద్రాలకు సరఫరా అయ్యే వస్తువుల వివరాలకు సంబంధించి జిల్లాల వారీగా సమీక్షించారు. కొన్ని జిల్లాల్లో సరుకుల సరఫరా 50 శాతానికి కూడా చేరుకోకపోవడంపై అసంతృప్తి వ్యక్తం చేశారు. సరఫరాలో అలసత్వం ప్రదర్శిస్తున్న వారిపై చర్యలు తీసుకోవాలని అధికారులను ఆదేశించారు.

-----

ఈ రోజు నాగుల చవితి పర్వదినం. దీపావళి అమావాస్య అనంతరం వచ్చే కార్తీక శుద్ధ చతుర్థి రోజున నాగుల చవితి పండుగను జరుపుకుంటారు. నాగుల చవితి సందర్భంగా నాగుపాములు, ఆవాసంగా ఉండే పుట్టకు పూజలు చేస్తారు. ప్రకృతి మానవ మనుగడకు జీవనాధారం. అందులో భాగంగానే నాగుపామును నాగదేవతగా పూజించడం సాంప్రదాయంగా వస్తుంది.

-----

'డాక్టర్ ఎస్టిఆర్ వైద్య సేవ ట్రస్టు' ద్వారా వైద్య సేవలు అందించడంలో ప్రధాన పాత్ర పోషిస్తున్న నెట్ వర్క్ ఆసుపత్రులు ప్రభుత్వ బకాయిల వల్ల సమస్యలు ఎదుర్కోవడం వాస్తవమేనని ఆంధ్రప్రదేశ్ వైద్య ఆరోగ్య శాఖ మంత్రి వై. సత్యకుమార్ యాదవ్ అన్నారు. అమరావతిలోని రాష్ట్ర సచివాలయంలో నిన్న నిర్వహించిన పాత్రికేయుల సమావేశంలో ఆయన మాట్లాడుతూ.. నెట్ వర్క్ ఆసుపత్రుల సమస్య శాశ్వత పరిష్కారం కోసం మార్గాలను అన్వేషిస్తున్నామని, అందులో భాగంగా ప్రత్యామ్నాయ విధానాలపై దృష్టి సారించినట్లు వెల్లడించారు.

-----

రాష్ట్రంలోని విద్యార్థులందరికీ అత్యుత్తమ విద్యాబోధనను అందించడమే ప్రభుత్వ లక్ష్యమని ఆంధ్రప్రదేశ్

రాష్ట్ర సూక్ష్మ, చిన్న, మధ్య తరహా పరిశ్రమల శాఖ మంత్రి కొండపల్లి శ్రీనివాస్ తెలిపారు. విజయనగరం జిల్లాలోని వేణుగోపాలపురం ప్రభుత్వ జిల్లా విద్యా శిక్షణా సంస్థలో 7 కోట్ల 45 లక్షల రూపాయలతో నిర్మించనున్న సెంటర్ ఆఫ్ ఎక్సలెన్స్ భవన సముదాయానికి మంత్రి నిన్న శంకుస్థాపన చేశారు. అదేవిధంగా 65 లక్షల రూపాయలతో నిర్మించిన 4 తరగతి గదులను ప్రారంభించారు. ఈ సందర్భంగా ఆయన మాట్లాడుతూ..

వాయిస్..34 సెకన్లు

-----

వికసిత భారత్ లక్ష్యంగా కేంద్ర, రాష్ట్ర ప్రభుత్వ పథకాలను అత్యంత పారదర్శకంగా అమలు చేస్తూ ఆకాంక్షిత బ్లాకుల సమగ్రాభివృద్ధికి కృషి చేస్తున్నట్లు.. కేంద్ర జాతీయ జల మిషన్ రాష్ట్ర సంచాలకులు నేలపట్ల అశోక్ బాబు తెలిపారు. ఆకాంక్షిత బ్లాకు అయిన ఆంధ్రప్రదేశ్ రాష్ట్రంలోని ఎన్టీఆర్ జిల్లా పరిధిలోని ఇబ్రహీంపట్నం పెనుగంచిప్రోలు బ్లాకులో మొత్తం 40 సూచికలకు గాను 22 సూచికల్లో 100 శాతం లక్ష్యాలను చేరుకున్నట్లు వెల్లడించారు. ఇబ్రహీంపట్నంలో జిల్లా కలెక్టర్ జి.లక్ష్మీశతో కలిసి ఆయన నిన్న పర్యటించారు. ఈ సందర్భంగా అశోక్ బాబు పాత్రికేయులతో మాట్లాడుతూ...

వాయిస్...30 సెకన్లు

-----

భారత క్రికెట్ జట్టు ఆస్ట్రేలియా పర్యటనలో భాగంగా నిర్వహిస్తున్న వన్ డే సిరీస్ లో 3వ వన్ డే మ్యాచ్ భారత్, ఆస్ట్రేలియా జట్ల మధ్య ఈరోజు జరుగనుంది. ఆస్ట్రేలియాలోని సిడ్నీ క్రికెట్ స్టేడియంలో స్థానిక కాలమానం ప్రకారం ఈ ఉదయం 9 గంటలకు మ్యాచ్ ప్రారంభం కానుంది.

-----

ఆగ్నేయ బంగాళాఖాతంలో అల్పపీడనం పశ్చిమ- వాయువ్య దిశగా నెమ్మదిగా కదులుతోందని అమరావతిలోని భారత వాతావరణ కేంద్రం తెలిపింది. ఈరోజు ఆగ్నేయ, మధ్య బంగాళాఖాతంలో వాయుగుండంగా, రేపటికి తీవ్రవాయుగుండంగా రూపాంతరం చెందుతుందని పేర్కొన్నారు. దీని ప్రభావంతో రాష్ట్రంలోని పలు జిల్లాల్లో ఒక మోస్తరు వర్షాలు కురిసే అవకాశముందని వాతావరణ కేంద్ర అధికారి ఎల్. నారాయణ తెలియజేస్తూ...

..వాయిస్..20 సెకన్లు

=====